

अमड़ि साईं मिलण जी सजनी मधुबेला आई, गायो वाधाई ।

सुघड़ सहेलियूंअ मिलंदियूं सिक सां हर्षया सीय रघुराई ॥

उर्मिलि विमला डुकंदियूं आयूं बुधु तूं कोकिलि राणी

तुंहिजी खुशी अ जी ओन कई अजु स्वामिणि सुमुखि सियाणी

गरीबिड़ी अ खे वठी अचण लाइ सहिचरि पंहिजी पठाई, गायो ॥

प्रेम जा आसूं वहाए श्री खण्डि हर्ष सां तदहीं निहारियो

सचु थियूं चओ यां खिलिड़ी करे थियूं मुंहिजे मन खे धुतारियो

विरह विकल मुंहिजी सति संगिणि जी कंहि अजु यादि दियाई ॥

११२ •• अनुरागिणि अमां

उर्मिलि चयो अजु वृन्दाबन खां आई निकुंज ध्याणी

गरीबि देवी अ जी विरह व्यथा जी कई अची अकथु कहाणी

साईं अ युगल सुखनि तां जंहि पंहिजी जिन्दुड़ी घोलि घुमाई ॥

नेह निपुण पंहिजी बचिड़ी अ जी आज्ञा बुधी गाथा रहस्य रसीली

गद् गद् कंठ सां आज्ञा कयड़ी स्वामिनि लाज लज्जिली

चंद्र कला वठी आउ सिधो तूं देवी चेतुलि ज़ाई ॥

बोल बुधी उर्मिलि जा श्री खण्डि ठरी पई सुख धामा

वद्री कृपा कई पंहिजे बचनि ते धनु धनु स्वामिनि श्यामा

श्री जू अमड़ि जे गुणनि जी थींदी विन्दुर सुहाई ॥

मंगल नौबत वजे थी जिति किथि आनंद वर्षा थियड़ी
वणनि वलियुनि भी गुल वर्षाया पखियुनि जै धुनि कयड़ी
दिव्य विमान ते दिव्य रूपु दिठी गरीबिड़ी हुलसाई ॥

धाम धरणीअ में होरियां होरियां दिव्य विमानु लथो आ
घिड़ी सखियुनि सां गरीबि जेद्री टेकियो चरण मथो आ
प्रेम आसुनि सां मिली श्री खण्डिड़ी गरीबि गलिड़े लगाई ॥

चारई लाद्रा चारई लाद्रियूं द्रियण वाधाई आया
गरीबि श्री खण्डि मिलण खिलण जा दीहड़ा सदोरा आया
चाह मां चम्बुड़ी चरण गुलनि खे आसुनि धार वहाई ॥

मधुर मिलण जी मजिलसि थियड़ी साकेत नाथ महल में
सहिचरि भाव जा सभेई सनेही आया चहल पहल में
गाइनि गुण रघुवीर जा गदिजी मिली खिली भोजन खाई ॥